



बिहार गजट

असाधारण अंक

बिहार सरकार द्वारा प्रकाशित

10 फाल्गुन 1940 (श0)
(सं0 पटना 311) पटना, शुक्रवार, 1 मार्च 2019

सं० 2/सी0-1032/2009-17003/सा0प्र0
सामान्य प्रशासन विभाग

संकल्प

26 दिसम्बर 2018

श्री अखिलेश्वर प्रसाद वर्मा (बि0प्र0से0), कोटि क्रमांक 733/11, तत्कालीन अंचलाधिकारी, रामनगर, बेतिया सम्प्रति भूमि सुधार उप समाहर्ता, बेतिया सदर, प0 चम्पारण के विरुद्ध जिला पदाधिकारी, पश्चिम चम्पारण, बेतिया के पत्रांक 127 दिनांक 14.03.2009 द्वारा भू-हदबंदी वादों में भू-धारियों को सहयोग करने, भू-हदबंदी की अनुदान राशि का वितरण नहीं करने, न्यूनतम मजदूरी संबंधी वादों का निष्पादन नहीं करने, गैर मजरूआ मालिक भूमि की बन्दोबस्ती में अनियमितता बरतने, जनता दरबार में प्राप्त आवेदन का ससमय निष्पादन नहीं करने तथा बाढ़ साहय्य मद में प्राप्त गेहूँ एवं कैंश डॉल की राशि के वितरण में अनियमितता बरतने तथा अस्थायी गबन करने के आरोपों के लिए गठित आरोप-पत्र प्रपत्र 'क' तथा जिला पदाधिकारी, पश्चिम चम्पारण, बेतिया के पत्रांक 66 दिनांक 10.03.2010 द्वारा उक्त आरोपों से संबंधित साक्ष्य संबंधी अभिलेख प्राप्त हुए। विभागीय पत्रांक 3937 दिनांक 30.04.2010 द्वारा श्री वर्मा को प्रपत्र 'क' साक्ष्य सहित उपलब्ध कराते हुए उक्त आरोपों के संदर्भ में स्पष्टीकरण की मांग की गयी। विभागीय पत्रांक 11420 दिनांक 22.11.2010, 6203 दिनांक 02.06.2011 एवं पत्रांक 4281 दिनांक 20.03.2015 द्वारा स्मारित भी किया गया। किन्तु, श्री वर्मा के द्वारा स्पष्टीकरण समर्पित नहीं किया गया।

अनुशासनिक प्राधिकार के निर्णयानुसार उपर्युक्त आरोपों के लिए विभागीय संकल्प ज्ञापांक 6199 दिनांक 24.04.2015 द्वारा श्री वर्मा के विरुद्ध विभागीय कार्यवाही संचालित की गयी तथा आयुक्त, तिरहुत प्रमंडल, मुजफ्फरपुर को संचालन पदाधिकारी नियुक्त किया गया।

आयुक्त, तिरहुत प्रमंडल, मुजफ्फरपुर के पत्रांक 2577 दिनांक 03.11.2015 द्वारा जाँच प्रतिवेदन प्राप्त हुआ, जिसमें कुल-आठ आरोपों में से आरोप संख्या 02 को छोड़कर शेष 07 आरोप प्रमाणित प्रतिवेदित किये गये हैं।

अंशतः प्रमाणित आरोपों के लिए विभागीय पत्रांक 16903 दिनांक 08.12.2015 द्वारा श्री वर्मा से अभ्यावेदन की मांग की गयी। उक्त के आलोक में श्री वर्मा द्वारा अभ्यावेदन दिनांक 01.02.2016 समर्पित किया गया। कि उनके विरुद्ध त्रुटिपूर्ण आरोप का गठन किया गया है। बिहार सरकारी सेवकों के विरुद्ध आरोप-पत्र गठन विनियमावली, 2011 के प्रावधानों का उल्लेख करते हुए कहा गया है कि गठित आरोप 13-14 वर्ष पूर्व की घटनाओं पर आधारित है और आरोप-पत्र देखने से परिलक्षित होता है कि यह आरोप-पत्र न होकर जिला पदाधिकारी के द्वारा बनाया गया सरकार के लिए प्रतिवेदन है। श्री वर्मा का यह भी कहना है कि बचाव पक्ष प्रस्तुत करने हेतु अपेक्षित अभिलेखों एवं आवश्यक

कागजातों को उपलब्ध नहीं कराया गया है। उनके द्वारा संचालन पदाधिकारी से 12 कागजातों की मांग की गयी परन्तु उनके निवेदन पर कोई विचार नहीं किया गया। फलतः संचालन पदाधिकारी के दबाव से बाध्य होकर उनके द्वारा मात्र स्मरण के आधार पर अपना पक्ष संचालन पदाधिकारी को सौंपा गया। उनका यह भी कहना है कि बचाव पक्ष का कारण पृच्छा समर्पित करने के दिन ही विभागीय जाँच बचाव पक्ष के लिए बंद कर दिया गया। उनके द्वारा समर्पित बचाव बयान पर उनके विरुद्ध प्रस्तुतीकरण पदाधिकारी द्वारा लिखित या मौखिक खंडन नहीं किये जाने के बावजूद भी संचालन पदाधिकारी द्वारा दोषसिद्ध घोषित कर दिया गया है जो, पूर्वाग्रह ग्रस्त कार्रवाई का द्योतक है। उनका यह भी कहना है कि जाँच प्रक्रिया में बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम 17 के उपनियम 7 से 20 तक का अनुपालन नहीं किया गया है। उनके द्वारा अनुरोध किया गया है कि उनके विरुद्ध गठित आरोप पत्र एवं जाँच प्रतिवेदन को रद्द करते हुए आरोपमुक्त करने का अनुरोध किया गया।

प्रतिवेदित आरोप, संचालन पदाधिकारी का जाँच प्रतिवेदन एवं श्री वर्मा द्वारा समर्पित अभ्यावेदन की समीक्षा के उपरान्त पाया गया कि जिला पदाधिकारी द्वारा प्रपत्र 'क' में प्रतिवेदित आरोप पत्र के संदर्भ में विभाग द्वारा स्पष्टीकरण पूछे जाने एवं इसके लिए कई बार स्मारित किये जाने के बावजूद भी श्री वर्मा द्वारा विभाग में कोई स्पष्टीकरण समर्पित नहीं किया गया। संचालन पदाधिकारी के समक्ष भी श्री वर्मा द्वारा कागजातों की अनुपलब्धता को आधार बनाते हुए तथ्यात्मक अथवा साक्ष्य समर्थित बचाव समर्पित नहीं किया गया। संचालन पदाधिकारी के निष्कर्ष में कतिपय स्थानों पर उल्लेख किया गया है कि कागजातों की प्राप्ति हेतु पर्याप्त समय एवं आवश्यक निदेश दिये जाने के बावजूद तथा उसी जिले में भूमि सुधार उप समाहर्ता के रूप में सम्प्रति अपनी पदस्थापना के बावजूद कागजात प्राप्त नहीं होने का बहाना बनाकर लाभ लेने का प्रयास मान्य नहीं हो सकता है क्योंकि ये सभी आरोप उनके अंचलाधिकारी के रूप में अंचल में उनके पदस्थापित रहने के समय से ही इनके संज्ञान में होने का साक्ष्य है जब वे स्वयं इन अभिलेखों के प्रभार में थे। पुनः विभाग द्वारा दिये गये निदेश के आलोक में भी श्री वर्मा द्वारा ऐसे तकनीकी प्रश्न उठाये गये हैं जो नियमसम्मत नहीं हैं और इसी आधार पर उनके द्वारा अभ्यावेदन में भी अपने बचाव के समर्थन में कोई साक्ष्य संलग्न नहीं किया गया है।

श्री वर्मा के अभ्यावेदन में आरोप पत्र के गठन के संदर्भ में अंकित उनका मन्तव्य स्वीकारणीय नहीं है क्योंकि आरोप पत्र विहित प्रपत्र में है। इसी आरोप पत्र के आधार पर अनुशासनिक प्राधिकार के निर्णयानुसार विभागीय कार्यवाही संचालित की गयी। इस प्रकार अनुशासनिक प्राधिकार द्वारा विभागीय कार्यवाही के संचालन के लिये गये निर्णय में जिला पदाधिकारी द्वारा प्रपत्र 'क' में प्रतिवेदित आरोप पत्र पर भी अनुशासनिक प्राधिकार का अनुमोदन अन्तर्निहित है।

श्री वर्मा द्वारा दिये गये तर्कों के समर्थन में कोई साक्ष्य संलग्न नहीं किया गया है। अभ्यावेदन के साथ संचालन पदाधिकारी को समर्पित उनके उस अभ्यावेदन की छायाप्रति संलग्न की गयी है जिसमें उनके द्वारा बचाव प्रस्तुत करने के लिए 12 कागजात उपलब्ध कराने का अनुरोध किया गया है। संचालन पदाधिकारी के जाँच प्रतिवेदन में अंकित निष्कर्ष के संदर्भित अंशों का उपर उल्लेख किया गया है जिसके अवलोकन से स्पष्ट होता है कि प्रतिवेदित आरोप साक्ष्य आधारित थे जबकि श्री वर्मा का बचाव बयान साक्ष्य आधारित नहीं था जिसके कारण आरोपों को प्रमाणित प्रतिवेदित किया गया है। जाँच प्रतिवेदन के निष्कर्ष में इस तथ्य का उल्लेख है कि श्री वर्मा के बचाव को प्रस्तुतीकरण पदाधिकारी द्वारा साक्ष्य के आधार पर गलत ठहराया गया है। इससे स्पष्ट होता है कि श्री वर्मा द्वारा संचालन पदाधिकारी के समक्ष भी साक्ष्य आधारित बचाव समर्पित नहीं किया गया है।

विभागीय पत्रांक 5324 दिनांक 11.04.2016 द्वारा बिहार लोक सेवा आयोग, पटना से श्री वर्मा के विरुद्ध विनिश्चित 'संचयात्मक प्रभाव से तीन वेतनवृद्धि पर रोक' के दण्ड प्रस्ताव पर परामर्श की मांग की गई। आयोग के पत्रांक 1086 दिनांक 11.07.2016 द्वारा अनुशासनिक प्राधिकार द्वारा विनिश्चित दण्ड प्रस्ताव पर सहमति व्यक्त की गयी है।

अनुशासनिक प्राधिकार द्वारा विनिश्चित दण्ड प्रस्ताव पर बिहार लोक सेवा आयोग से प्राप्त सहमति के आलोक में श्री अखिलेश्वर प्रसाद वर्मा (बि0प्र0से0), कोटि क्रमांक 733/11, तत्कालीन अंचलाधिकारी, रामनगर, बेतिया सम्प्रति भूमि सुधार उप समाहर्ता, बेतिया सदर, प0 चम्पारण के विरुद्ध बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम 14 के संगत प्रावधान के तहत विभागीय संकल्प ज्ञापांक 10599 दिनांक 03.08.2016 द्वारा 'संचयात्मक प्रभाव से तीन वेतनवृद्धि पर रोक' का दण्ड संसूचित किया गया।

श्री वर्मा द्वारा उपर्युक्त दंडादेश के विरुद्ध पत्रांक 125 दिनांक 19.05.2018 द्वारा संसूचित संचयात्मक प्रभाव से तीन वेतनवृद्धियों पर रोक के दंड के क्रम में सी0डब्ल्यू0जे0सी0 संख्या 9288/2018 में दिनांक 11.05.2018 को पारित न्यायादेश के आलोक में समर्पित किया गया है।

श्री वर्मा द्वारा प्राप्त पुनर्विलोकन अभ्यावेदन का सम्यक् समीक्षा की गयी। समीक्षा के क्रम में पाया गया कि श्री वर्मा द्वारा समर्पित पुनर्विलोकन अभ्यावेदन में उन्हीं बिन्दुओं को पुनः उल्लेख किया गया, जो उनके द्वारा जाँच प्रतिवेदन पर लिखित अभ्यावेदन के क्रम में समर्पित किया गया। उनके द्वारा पुनर्विलोकन अभ्यावेदन में किसी नये तथ्य का उल्लेख नहीं किया गया। उल्लेखनीय है कि श्री वर्मा द्वारा पूर्व में प्राप्त लिखित अभ्यावेदन की समीक्षा अनुशासनिक प्राधिकार द्वारा की गयी थी एवं जिसके समीक्षोपरान्त ही उन्हें दंड संसूचित किया गया। उनके द्वारा पुनर्विलोकन अभ्यावेदन में कोई ऐसा तथ्य/साक्ष्य प्रस्तुत नहीं किया गया।

श्री वर्मा के विरुद्ध प्रतिवेदित आरोपों पर संचालित विभागीय कार्यवाही में संचालन पदाधिकारी द्वारा आरोपों की बिन्दुवार समीक्षा करते हुए आरोप संख्या-01, 03, 04, 05, 06 एवं 07 को अंशतः प्रमाणित तथा आरोप संख्या-02 को अप्रमाणित प्रतिवेदित किया गया। अंशतः प्रमाणित पाये गये आरोपों के लिए उनके द्वारा समर्पित लिखित अभिकथन के समीक्षोपरान्त अनुशासनिक प्राधिकार द्वारा 'संचयात्मक प्रभाव से तीन वेतनवृद्धि पर रोक का दंड' अधिरोपित किया गया।

उक्त वर्णित तथ्यों के आधार पर अनुशासनिक प्राधिकार द्वारा श्री वर्मा के अभ्यावेदन को अस्वीकृत करते हुए विभागीय संकल्प ज्ञापांक 10599 दिनांक 03.08.2016 द्वारा अधिरोपित दंड 'संचयात्मक प्रभाव से तीन वेतनवृद्धि पर रोक' का दंड को पूर्ववत् बरकरार रखने का निर्णय लिया गया है।

अतः अनुशासनिक प्राधिकार के उक्त निर्णयानुसार श्री अखिलेश्वर प्रसाद वर्मा (बि0प्र0से0), कोटि क्रमांक 733/11, तत्कालीन अंचलाधिकारी, रामनगर, बेतिया सम्प्रति भूमि सुधार उप समाहर्ता, बेतिया सदर, प0 चम्पारण के विरुद्ध विभागीय संकल्प ज्ञापांक 10599 दिनांक 03.08.2016 द्वारा 'संचयात्मक प्रभाव से तीन वेतनवृद्धि पर रोक' का दंड को पूर्ववत् बरकरार रखा जाता है।

आदेश :- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधितों को भेज दी जाय।

बिहार-राज्यपाल के आदेश से,
भीम प्रसाद,
सरकार के संयुक्त सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 311-571+10 डी0टी0पी0।
Website: <http://egazette.bih.nic.in>